



Yanvarın 17-də Beynəlxalq Türk Mədəniyyəti Təşkilatının (TÜRKSOY), Türkdilli Dövlətlərin Əməkdaşlıq Şurasının (TDŞŞ), Beynəlxalq Türk Mədəniyyəti və İrsi Fondunun nümayəndə heyəti işğaldan azad olunan Ağdam rayonuna səfər edib.

AZƏRTAC-ın bölgə müxbiri xəbər verir ki, qonaqlar erməni millətçilərinin yerli-yeksan etdikləri Ağdamın küçüləri ilə piyada gəzərək şəhərin xarabalıqlarına baxıblar. Ağdam şəhər məscidində, dram teatrının və çörək muzeyinin binalarında da olan nümayəndə heyəti Qarabağ xalqının əsasını qoyan Pənəholi xan Cavanşirin imarətini və türbəsini ziyarət edib.

Nümayəndə heyəti işğaldan azad olunan Füzuli rayonunda da səfər edib. Nümayəndə heyəti TDŞŞ-in baş katibi Bağdat Amreyev, TÜRKSOY-un baş katibi Düsen Kaseinov, Türk Mədəniyyəti və İrsi Fondunun prezidenti Günay Əfəndiyeva, TDŞŞ baş katibinin müavini Qismət Gözəlov, Xarici İşlər Nazirliyinin İkinci Avropa idarəsinin rəis müavini Zəmin Əliyev, TDŞŞ-in layihə direktorları Fərrux Cumayev, Bobur Taqayev, TÜRKSOY-un əməkdaşı Elçin Qafarlı, Türk Mədəniyyəti və İrsi Fondu-

nun əməkdaşı Afət Kazımbəyli və digər şəxslərdən ibarətdir.

Əvvəlcə qonaqlar Füzuli-Şuşa yolunun tikintisi ilə tanış olublar. Sonra Füzuli şəhərində ermənilərin 27 il ərzində törətdikləri vandalizmi öz gözləri ilə görüblər. Məlumat verilib ki, ermənilər işğal etdikləri Füzuli şəhərində və rayonun kəndlərində yaşayış evlərini, ictimai binaları, məktəbləri, uşaq bağçalarını, xəstəxanaları, istehsal müəssisələrini talan edib, dağıdıb və yandırblar. Rayonda qəbiristanlıqlar, tarixi, mədəni abidələr də erməni vandalizminə məruz qalıb. Qonaqlar Füzuli şəhərinin küçüləri ilə gəzib, dağıdılmış məscidin, mədəniyyət evinin və "Araz" qəzetinin redaksiyasının binalarına baxıblar.

Səfər zamanı TÜRKSOY-un dəstəyi ilə yeni nəşr edilən Türkiyənin milli səiri Kenan Çarboğanın "Kitabi-Doda Qorqud" dastanı əsasında nəzmə aldığı "Korkutname" əsərinin təqdimatı olub.

Türk Mədəniyyəti və İrsi Fondunun prezidenti Günay Əfəndiyeva səfər barədə təəssüratlarını jurnalistlərə bölüşərək deyib: "Yenidən Füzuli şəhərinə gəldiyim üçün qürur hissi keçirirəm. Digər tərəfdən buradakı abidələr bu vəziyyətdə görmək üroyimi ağdır. Minilliklərin sü-

Beynəlxalq türk təşkilatları Ağdam və Füzulidə

GÜNAY ƏFƏNDİYEVƏ: "ERMƏNİLƏRİN TÖRƏTDİYİ BU CİNAYƏTLƏR DÜNYA İCTİMAİYYƏTİ TƏRƏFİNDƏN MÜTLƏQ PİSLƏNİLMƏLİDİR"

nağından keçən, tarixin yadigarı olan bu abidələr indi dağıdılmış vəziyyətdədir. Əslində, tariximizə, insanlığa yönəlmiş bir cinayətdir. Bu, məqsədyönlü cinayət əməlləridir. Dünya ictimaiyyəti tərəfindən mütləq pislənilməlidir. Əminəm ki, dövlətimiz buranı, eyni zamanda, Şuşanı, Ağdamı, Zəngilani, Kəlbəcəri, Qubadlı, Laçını və digər yerlərini bərpa edəcək, burada yenidən muğam səsliəri eşidiləcək, sənətkarlarımız öz əsərlərini yaradacaqlar. Beynəlxalq Türk Mədəniyyəti və İrsi Fondu da öz dəstəyini əsirgənməyəcək".

Türkdilli Dövlətlərin Əməkdaşlıq Şurasının baş katibi Bağdat Amreyev isə deyib: "Füzuli həqiqətən də yerli-yeksan edilib. Düşünürəm ki, qardaş Azərbaycan xalqı Füzulini bərpa edəcək və bu şəhər on gözəl, abad şəhərlərdən biri olacaq".

"İndi hamımız ümumi səylərimizlə bu yerləri bərpa etməliyik". Bu sözləri isə yanvarın 17-də jurnalistlərə müsahibəsində Ağdam şəhərinin dağıntıları ilə tanış olan TÜRKSOY-un baş katibi Düsen Kaseinov deyib.

Ermənilərin Ağdam Cümə məscidində törətdikləri vandalizmi görən Düsen Kaseinov deyib: "Bu, bütün bəşəriyyətə qarşıdır. Çünki dini abidələrin dağıdılması xalqın, dinin təhqir olunmasıdır. Deməli, bütün bəşəriyyətin təhqir olunmasıdır".

TÜRKSOY-un baş katibi bildirib ki,

quraqlıqdan sonra münbit torpaqlar yağış gözlədiyi kimi, bu torpaqlar da mədəniyyətin, incəsənətin buraya qayıtmasını gözləyir: "Azərbaycan xalqı, türk xalqlarının görkəmli nümayəndələri tərəfindən yaradılmış abidələr, məmurluq əsərləri yenidən bərpa olunsun və bu mübarək torpaq yenidən canlansın. Ümumi mədəniyyətimizin dirçəlişi buraya gəlsin".

Türkdilli Dövlətlərin Əməkdaşlıq Şurasının baş katibinin müavini Qismət Gözəlov deyib ki, Türk Şurası hər zaman beynəlxalq müstəvidə Azərbaycanın ərazi bütövlüyünü dəstəkləyib. Bununla əlaqədar müvafiq qətnamələr, qərarlar da qəbul edilib.

O bildirib ki, TDŞŞ hər zaman beynəlxalq müstəvidə Azərbaycanın ərazi bütövlüyünü dəstəkləyib: "İkinci Qarabağ müharibəsində də Türk Şurası Azərbaycan xalqının, dövlətinin yanında olub. Baş katibin Gəncəyə də səfəri olmuşdu. O zaman da Baş katib Gəncədə ermənilərin törətdiyi vəhşiliklə bağlı bəyanat vermişdi. Müharibədən sonra buraya gəlməkdə məqsədimiz odur ki, erməni vəhşiliyini bir daha bütün dünyaya göstərerək. Tarixi irsimizin bərpası ilə bağlı Azərbaycanla birgə müvafiq addımlar atmaq niyyətindəyik. Həmçinin, işğaldan azad olmuş ərazilərdə turizmin inkişafı, investisiyaların təşviqi, mədəni abidələrimizin bərpası ilə əlaqədar işlər görmək istəyirik".